

मा. मुख्यमंत्री महोदय यांचे अध्यक्षतेखाली साखर उद्योगाच्या प्रश्नासंदर्भात दिनांक ०९/०८/२०१७ रोजी झालेल्या बैठकीतील निर्णयानुसार सहकारी साखर कारखान्याकडून स्वनिर्मित वीज वापरावरील विद्युत दराबाबत व वीज खरेदी कराराबाबत प्रधान सचिव (उर्जा) यांचे अध्यक्षतेखाली अधिकाऱ्यांची समिती गठीत करणेबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक : ससाका २०१७ /प्र.क्र.११४/ ३-स
मंत्रालय विस्तार, मुंबई - ४०० ०३२.
दिनांक : २९ जून, २०१७

वाचा :- मा. मुख्यमंत्री महोदय यांचे अध्यक्षतेखाली साखर उद्योगाच्या प्रश्नासंदर्भात दिनांक ०९/०८/२०१७ रोजी संपन्न झालेल्या बैठकीचे इतिवृत्त

प्रस्तावना :-

शासनाने नवीन व नवीकरणीय ऊर्जा म्हणजे अपारंपारिक ऊर्जा स्रोतांच्या विकासासाठी वेळोवेळी प्रोत्साहनात्मक धोरणे जाहीर केली आहेत. या धोरणामुळे राज्यात स्वच्छता व पर्यावरण पोषक अशी नवीन व नवीकरणीय उर्जा स्रोतांपासून वीज निर्मितीचे प्रकल्प मोठ्या प्रमाणात कार्यान्वित झाले आहेत. अशाप्रकारे राज्यात जाहीर केलेल्या अशा धोरणामुळे दिनांक ३१/०३/२०१४ अखेर सुमारे १३५५ मे.वॅट क्षमतेचे सहवीज निर्मिती प्रकल्प विकसित झाले आहेत.

दिनांक १४/१०/२०१० च्या शासन निर्णयान्वये उसाच्या चिपाडावर आधारित सहविज निर्मितीचे १००० मे.वॅट क्षमतेचे प्रकल्प उभारण्याचे निश्चित केलेले उद्दिष्ट पूर्ण झाल्याने त्या प्रकल्पांचा विकास जलद गतीने होणेसाठी उसाच्या चिपाडावर आधारित सहविज निर्मितीमध्ये १००० मे.वॅट अतिरिक्त क्षमता वाढ करण्याचा निर्णय ३०/०८/२०१४ च्या शासन निर्णयान्वये जाहीर करण्यात आला आहे.

त्यानंतर उद्योग उर्जा व कामगार विभागाच्या दि. २० जून २०१५ च्या शासन निर्णयान्वये राज्याचे नवीन व नवीकरणीय ऊर्जा स्रोतांपासून वीज निर्मितीचे एकत्रित धोरण २०१५ जाहीर झाले आहे. या धोरणान्वये एकूण १४,४००० मे. वॅ. क्षमतेचे नवीन व नवीकरणीय ऊर्जेपासून वीज निर्मितीचे पारिषण संलग्न प्रकल्प पुढील पाच वर्षांमध्ये आस्थापित करण्याचे उद्दिष्ट निश्चित करण्यात आले. त्यात १००० मे. वॅ. क्षमतेच्या उसाच्या चिपाडावर /कृषी अवशेषांवर आधारित सह-वीज निर्मिती प्रकल्पांचा समावेश आहे.

प्रत्यक्षात हे उद्दिष्ट पूर्ण झाले असून सध्या सहकारी साखर कारखान्यांना महावितरण कंपनीशी वीज खरेदी करार करण्यात अडचणी येत असल्याबाबत, साखर उद्योगाच्या प्रश्नासंदर्भात दि.९.४.२०१७ रोजी मा. मुख्यमंत्री महोदयांच्या अध्यक्षतेखाली संपन्न झालेल्या बैठकीत चर्चा झाली.

या बैठकीत चर्चेअंती साखर कारखान्याकडून स्वनिर्मित वीज वापरावरील विद्युत दराबाबत व वीज खरेदी कराराबाबत प्रधान सचिव (ऊर्जा) यांच्या अध्यक्षतेखाली अधिकाऱ्यांची समिती गठित करण्यात यावी असा निर्णय घेण्यात आला. त्याअनुषंगाने या शासन निर्णयान्वये पुढीलप्रमाणे समिती गठित करण्यात येत आहे.

शासन निर्णय-

राज्यातील सहकारी साखर कारखान्यांची सहवीज प्रकल्पामध्ये झालेली गुंतवणुक, त्यामधून मिळणारा परतावा व प्रचलित वीजदर विचारात घेऊन साखर कारखान्यामार्फत राबविल्या जाणाऱ्या सहवीज प्रकल्पांच्या व्दारे निर्माण होणाऱ्या विजे करिता वीजदर निश्चित करणे व बदलत्या वीज धोरणांनुसार सहकारी साखर कारखान्याकडून स्वनिर्मित वीज वापरावरील विद्युत दराबाबत व वीज खरेदी करारासंदर्भात उद्भवणाऱ्या अन्य मुद्द्यांचे जलद निरसन करण्यासाठी खालीलप्रमाणे समिती गठित करण्यास शासनाची मान्यता देण्यात येत आहे.

१.	मा.प्रधान सचिव (ऊर्जा)	अध्यक्ष
२.	मा.अपर मुख्य सचिव (सहकार)	सदस्य
३.	मा.आयुक्त, साखर महाराष्ट्र राज्य, पुणे	सदस्य
४.	अध्यक्ष/ कार्यकारी संचालक, एमएसईबी सुत्रधार कंपनी, मुंबई	सदस्य
५.	अध्यक्ष/कार्यकारी संचालक, महावितरण कंपनी, प्रकाशगड, मुंबई	सदस्य
६.	महाव्यवस्थापक (ऊ.नि.-२) महाऊर्जा पुणे	सदस्य
७.	मुख्य अभियंता, वसंतदादा शुगर इन्स्टिट्यूट, पुणे	सदस्य
८.	कार्यकारी संचालक, महाराष्ट्र राज्य सहकारी साखर संघ, मुंबई	सदस्य
९.	वेस्ट इंडियन शुगर मिल, असोशिएशन, पुणे (WISMA)	सदस्य
१०.	उपसचिव (ऊर्जा)	सदस्य सचिव

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६२९१२२५०९४००२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि.शि. देसाई)

उप सचिव, महाराष्ट्र शासन

प्रत,

१) मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई

- २) मा. मंत्री(सहकार, पणन व वस्त्रोद्योग) यांचे खाजगी सचिव
- ३) मा. मंत्री (उर्जा, नवीन व नवीकरणीय उर्जा, राज्य उत्पादन शुल्क) यांचे खाजगी सचिव
- ४) मुख्य सचिव, महाराष्ट्र राज्य मंत्रालय, मुंबई
- ५) अप्पर मुख्य सचिव(वित्त) वित्त विभाग, मंत्रालय, मुंबई
- ६) अप्पर मुख्य सचिव(सहकार),सहकार, पणन व वस्त्रोद्योग विभाग, मंत्रालय, मुंबई
- ७) प्रधान सचिव(कृषी) कृषी, पशुसंवर्धन, मत्स्यव्यवसाय व दुग्धव्यवसाय विकास विभाग
- ८) प्रधान सचिव(नियोजन) नियोजन विभाग, मंत्रालय, मुंबई
- ९) अप्पर मुख्य सचिव/प्रधान सचिव/सचिव यांचे स्वीय सहायक, सर्व मंत्रालयीन विभाग
- १०) विक्रीकर आयुक्त माझगाव, मुंबई
- ११) साखर आयुक्त, महाराष्ट्र राज्य पुणे,
- १२) सहकार आयुक्त, महाराष्ट्र राज्य, पुणे
- १३) अध्यक्ष/ कार्यकारी संचालक,एमएसईबी सुत्रधार कंपनी,मुंबई
- १४) कार्यकारी संचालक, महाराष्ट्र राज्य सहकारी साखर संघ,मुंबई
- १५) मुख्य अभियंता, वसंतदादा शुगर इन्स्टिटयुट,पुणे
- १६) कार्यकारी संचालक, महाराष्ट्र राज्य सहकारी साखर संघ म., नरिमन पॉईंट,मुंबई
- १७) वेस्ट इंडियन शुगर मिल असोशिएशन, साखर संकुल, शिवाजीनगर पुणे (WISMA)
- १८) महालेखापाल, महाराष्ट्र राज्य मुंबई/नागपूर
- १९) निवासी लेखा परीक्षा अधिकारी, मुंबई
- २०) सचिव, महाराष्ट्र विद्युत नियामक आयोग, मुंबई
- २१) व्यवस्थापकीय संचालक, महाराष्ट्र राज्य विद्युत वितरण कंपनी मर्या. मुंबई
- २२) व्यवस्थापकीय संचालक, महाराष्ट्र राज्य विद्युत निर्मिती कंपनी मर्या. मुंबई
- २३) व्यवस्थापकीय संचालक, महाराष्ट्र राज्य विद्युत पारेषण कंपनी मर्या. मुंबई
- २४) महासंचालक, महाष्ट्र उर्जा विकास अभिकरण(महाऊर्जा), पुणे
- २५) उप सचिव (साखर) सहकार, पणन व वस्त्रोद्योग विभाग, मंत्रालय, मुंबई
- २६) उपसचिव (उर्जा), उद्योग, उर्जा व कामगार विभाग, मंत्रालय, मुंबई.
- २७) कार्यासन २५-स, कार्यासन
- २८) निवडनस्ती कार्यासन ३- स.